

ತಪ್ಪು ವರದಿ ಕೊಟ್ಟು ಸರಕಾರದ ಮೂಲಕ ಇಲ್ಲಿ ತಪ್ಪುಹೇಳಿಕೆ ಕೊಟ್ಟ ಅಧಿಕಾರಿಗಳ ಬಗ್ಗೆ ಸರಕಾರ ಸೂಕ್ತಕ್ರಮ ತೆಗೆದುಕೊಂಡು ತಪ್ಪಿತಸ್ತ ಅಧಿಕಾರಿಗಳ ಮೇಲೆ ಶಿಕ್ಷೆ ತೆಗೆದುಕೊಳ್ಳುವ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂದು ಸಲಹೆ ಮಾಡುತ್ತೇನೆ ಮತ್ತು ಈ ನಾಲ್ಕು ಹಳ್ಳಿಗಳಿಗೆ ನೀರು ಸಿಗುವಂತೆ ವ್ಯವಸ್ಥೆ ಮಾಡಿಕೊಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಸ್ವಾಮಿ :—ಮಾನ್ಯ ಸದಸ್ಯರು ಹೇಳಿದ ಮೊದಲನೆ ಸಲಹೆ ಒಂದನ್ನು ಬಿಟ್ಟು ಉಳಿದವುಗಳನ್ನು ಪರಿಶೀಲನೆ ಮಾಡಿ ಸೂಕ್ತವಾದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇನೆ.

### Pitiable Conditions of Weavers in Tiptur Taluk

ಶ್ರೀ ಟಿ. ಎಂ. ಮಂಜುನಾಥ್ (ತಿಪಟೂರು) :—ರೂಲ್ 63 ರ ಪ್ರಕಾರ ನಮ್ಮ ತಾಲ್ಲೂಕು ನಲ್ಲಿರುವ 2-3 ಸಾವಿರ ನೇಕಾರರ ಸಮಸ್ಯೆಗಳ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆದಿದ್ದೆ. ನಾನು ಮೊನ್ನೆ ನಮ್ಮ ತಾಲ್ಲೂಕಿಗೆ ಭೇಟಿ ಕೊಟ್ಟಾಗ ಸಾವಿರಾರು ನೇಕಾರರ ಸಂಸಾರಗಳು ಮಾಡುವುದಕ್ಕೆ ಕೆಲಸವಿಲ್ಲದೆ ಭಿಕ್ಷಾಗಳಾಗಿ ಅಲೆಯುತ್ತಿದ್ದಾರೆ. ಇವರ ಮಕ್ಕಳುಗಳು ಬಸ್‌ಸ್ಟಾಂಡ್‌ನಲ್ಲಿ ಬಿಕ್ಷೆ ಬೇಡುತ್ತಿವೆ. ಈ ಜನರು ಅನ್ನವಿಲ್ಲದೆ ನರಳುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಒಂದು ಹೇಳಿಕೆ ಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು :—ತಾವು ಕಳುಹಿಸಿರುವುದನ್ನು ನೋಡಿಸುತ್ತೇನೆ.

### Press Report about Statement of the Chief Minister on the Cauvery Water Issue.

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ) :—ಮಾನ್ಯ ಮುಖ್ಯಮಂತ್ರಿಗಳು ಸಭೆಗೆ ಆಗಮಿಸಿದ್ದಾರೆ. ಕಾವೇರಿ ನದಿ ನೀರಿನ ಬಗ್ಗೆ ಅವರು ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದರ ಬಗ್ಗೆ ಒಂದು ರೀತಿಯ ಗೊಂದಲ ಎಲ್ಲ ಕಡೆಗಳಲ್ಲಿಯೂ ಉಂಟಾಗಿದೆ. ನಮಗೆ ಬರಬೇಕಾದಂಥ ನೀರಿನ ವಿಷಯದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಯಾವುದೋ ಉದಾರ ಮನೋಭಾವದ ದೃಷ್ಟಿ ಇಟ್ಟುಕೊಂಡು ಆ ಮಾತನ್ನು ಹೇಳಿದ್ದಾರೆ ಮತ್ತು ಆ ಮಾತಿನ ಅಡಿಯಲ್ಲಿ ನಮಗೆ ಅನ್ಯಾಯವಾಗುವಂಥ ನಿಲುವು ತಳೆದಿದ್ದಾರೆಂದು ನನಗನ್ನಿಸಿದೆ. ಇದರ ಬಗ್ಗೆ ಈ ಸದನಕ್ಕೆ ಅವರು ಒಂದು ಹೇಳಿಕೆ ಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ದೇವರಾಜ್ ಅರಸ್ (ಮುಖ್ಯಮಂತ್ರಿಗಳು) :—ಹೇಪರನಲ್ಲಿ ಬಂದಿರುವ ಹೇಳಿಕೆಯು ಬಗ್ಗೆ ಅನುಮಾನ ಬಂದಿದೆ ಎಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಅದರ ಬಗ್ಗೆ ವಿರೋಧ ಪಕ್ಷದ ನಾಯಕರಿಗೆ ಅನುಮಾನ ಇಲ್ಲ ಎಂದು ನಾನು ಅಂದುಕೊಂಡಿದ್ದೇನೆ. ಮಾನ್ಯ ತಿಮ್ಮಪ್ಪ ನವರಿಗೂ ಅದರ ಬಗ್ಗೆ ಅನುಮಾನ ಬಂದಿಲ್ಲ; ಆದರೆ ಮಾನ್ಯ ಲಿಂಗಪ್ಪನವರಿಗೆ ಅನುಮಾನ ಬಂದಿದೆ. ಅವರು ಅನುಮಾನ ಪ್ರಕೃತಿಯವರು ಎಂದು ಕಾಣುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ :—ಅಂದರೆ ಹೇಪರನಲ್ಲಿ ಬಂದಿರುವುದೇ ಸರಿಯೇ ?

ಶ್ರೀ ಡಿ. ದೇವರಾಜ ಅರಸ್ :—ಸರಿಯಾಗಿಲ್ಲದಿದ್ದರೆ ಸರಿಯಲ್ಲ ಎಂದು ಹೇಳುತ್ತೇವೆ. ಆದರೆ ಇಂದು ಬಂದಿರುವುದು ಸರಿಯಾಗಿದೆ.